

प्रक्षोभक व आक्षेपार्ह लिखाण/ छायाचित्र
या संदर्भात न्यायालयात दोषारोपपत्र
दाखल करण्यास मान्यता देण्याबाबतची
कार्यपद्धती..

महाराष्ट्र शासन

सामान्य प्रशासन विभाग

शासन निर्णय क्रमांक: संकीर्ण-२०१२/प्र.क्र.११३/३४

मंत्रालय, हुतात्मा राजगुरु चौक,

मादाम कामा रोड, मुंबई ४०० ०३२

दिनांक : २७ जानेवारी, २०१४

वाचा:- शासन परिपत्रक गृह विभाग क्रमांक: डिआयएस-२००५/प्र.क्र.२६९/विशा.१,

दिनांक १९ ऑक्टोबर, २००५

प्रस्तावना:-

गृह विभागाच्या संदर्भाधिन परिपत्रकात क्र. ५ येथे प्रक्षोभक व आक्षेपार्ह लिखाणासंदर्भात लेखक, प्रकाशक, मुद्रक व संपादक यांच्या विरुद्ध न्यायालयात दोषारोपपत्र दाखल करण्यास परवानगी देण्याबाबत कार्यवाही करणे ही बाब सामान्य प्रशासन विभागाशी संबंधित असल्यामुळे असे प्रस्ताव प्रधान सचिव, सामान्य प्रशासन विभाग, मंत्रालय, मुंबई यांना परस्पर पाठवावे असे नमूद केले आहे. परंतु अशा प्रकरणामध्ये एकसूत्रता राहण्याकरिता विशिष्ट कार्यपद्धतीचा अवलंब करण्याबाबतची बाब शासनाच्या विचाराधीन होती. त्यानुसार खालीलप्रमाणे कार्यपद्धती विहित करण्यात येत आहे.

शासन निर्णय :-

“प्रक्षोभक व आक्षेपार्ह मजकूर/छायाचित्र इत्यादीसंदर्भात लेखक, प्रकाशक, मुद्रक व संपादक यांच्या विरुद्ध न्यायालयात दोषारोपपत्र दाखल करण्यास परवानगी देण्याबाबतची प्रकरणे जिल्हादंडाधिकारी/ पोलीस आयुक्त/जिल्हा पोलीस अधिक्षक यांच्याकडून गृह विभागास सादर करण्यात यावीत. गृह विभागाने ही प्रकरणे आपल्या अभिप्रायासह सामान्य प्रशासन विभागाकडे अभिप्रायार्थ पाठवावीत. तद्नंतर सामान्य प्रशासन विभाग त्यांच्या अधिपत्याखालील महासंचालक, माहिती व जनसंपर्क यांच्या अधिनस्त असलेल्या अधिपरीक्षक (पुस्तके व प्रकाशने) यांचे अभिप्राय प्राप्त करून आपल्या अभिप्रायासह संचिका गृह विभागास परत पाठविण्यात येईल. त्यानंतर गृह विभाग मंजूरी देण्यासंदर्भातील कार्यवाही विधी व न्याय विभागाच्या सल्ल्याने करेल.

सदर शासन निर्णय गृह विभाग व विधी व न्याय विभागाने दिलेल्या अभिप्रायानुसार (पहा गृह विभाग अनौपचारिक संदर्भ क्र.६३५/acs/(H), दिनांक २१ ऑगस्ट, २०१३ व विधी व न्याय विभागाचे अनौपचारिक संदर्भ क्र.१७०/११४७/Crim./Confl./A-Branch, दिनांक २६ सप्टेंबर, २०१३) निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१७०९२७१९०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ग.सय्यद)

सह सचिव, महाराष्ट्र शासन

प्रत,

- १) मा. मुख्यमंत्री यांचे अपर मुख्य सचिव, मुख्यमंत्री सचिवालय मंत्रालय, मुंबई
- २) अपर मुख्य सचिव, गृह विभाग मंत्रालय, मुंबई
- ३) प्रधान सचिव, विधी व न्याय विभाग मंत्रालय, मुंबई
- ४) पोलीस महासंचालक, महाराष्ट्र राज्य, मुंबई
- ५) महासंचालक, माहिती व जनसंपर्क महासंचालनालय, मुंबई
- ६) सर्व जिल्हाधिकारी,
- ७) सर्व जिल्हा दंडाधिकारी,
- ८) सर्व पोलीस आयुक्त,
- ९) सर्व संचालक, माहिती व जनसंपर्क महासंचालनालय, मुंबई
- १०) सर्व पोलीस अधिक्षक,
- ११) अधिपरीक्षक, पुस्तके व प्रकाशने, जुने जकात गृह फोर्ट, मुंबई
- १२) सामान्य प्रशासन विभाग/का.१८(र.व का.) मंत्रालय, मुंबई
- १३) गृह विभाग/का.विशा.१
- १४) निवडनस्ती (का.३४)